

ورق ورق زندگی

پروفیسر خالد شیر احمد

چنیوٹ میں آل پاکستان احرار کا نفرنس (دسمبر ۱۹۵۲ء):

ربوہ (چناب نگر) میں قادیانی ہر سال دسمبر کے آخری دنوں میں سالانہ کا نفرنس کرتے تھے۔ جس میں تمام دنیا سے قادیانی شرکت کرتے۔ چنیوٹ شہر سے بھی مسلمانوں کو دعوت دی جاتی کہ وہ قادیانیوں کے اس جلسے میں شرکت کریں، مجلس احرار اسلام نے انہی تاریخوں میں قادیانیوں کے مقابلے میں سالانہ کا نفرنس کرنے کا فیصلہ کیا چنانچہ احرار ختم نبوت کا نفرنس ہر سال چنیوٹ میں ہوتی۔ دسمبر ۱۹۵۲ء کی کا نفرنس کی لحاظ سے احرار کی تاریخ میں نمایاں حیثیت اختیار کر گئی کہ اسی کا نفرنس میں امیر شریعت سید عطاء اللہ شاہ بخاری نے مرازا بیشیر الدین کے چینچ کا جواب دیا تھا۔ میں لدھیانہ سے واپس آیا تو اس کا نفرنس میں شرکت کے لیے چنیوٹ آگیا۔ کا نفرنس کی تیاریاں اپنے عروج پر تھیں۔ اور انتظامات کے لیے جماعت نے الگ کمیٹی بنا دی تھی جس کے صدر میرے ماموں میاں غلام مرتضی راجھ تھے۔ ارکین میں ظہور راج، شیر محمد آزاد، نذر محمد کیتھ، شیر محمد ویسیر، سالار نذر محمد اعوان اور چند دوسرے احرار شامل تھے۔ کا نفرنس جس جگہ ہوئی وہاں آج اسلامیہ ہسپتال ہے۔ اس علاقے میں کہیں بھی کوئی عمارت نہیں تھی اور اس وقت یہ جگہ ایک کھلائیدن تھا جس میں ہزاروں لوگ بیٹھ کر مقررین کوں سکتے تھے۔

میرے ماموں غلام مرتضی نے اس کا نفرنس کی تیاری میں رات دن ایک کر دیا۔ شہر اردو گرد کے علاقوں میں بڑے وسیع پیمانے پر کا نفرنس کا اعلان کیا گیا۔ یہ کا نفرنس ہر سال تین دن تک ہوتی اور آخری دن امیر شریعت مولانا سید عطاء اللہ شاہ بخاری رحمۃ اللہ علیہ کا خطاب ہوتا تھا۔ ان دنوں ملک کے اندر قادیانیوں کی سرگرمیاں اپنے عروج پر تھیں اور انہوں نے ملک میں ہر لحاظ سے اہمیت حاصل کر لی تھی۔ ادھر اس کے جواب میں مجلس احرار کے رہنماء بھی ملک بھر میں ان قادیانیوں کے خلاف پورے زور و شور سے کام کر رہے تھے۔ دوسرے شہروں سے بھی لوگ کافی تعداد میں چنیوٹ کی اس تاریخی کا نفرنس میں شرکت کے لیے آئے ہوئے تھے وہ یہ محسوس کرتے تھے کہ کا نفرنس میں کوئی اہم فیصلہ ہونے والا ہے، کیونکہ چند دن پہلے سرگودھا میں بھی ایک احرار کا نفرنس ہوئی تھی جس میں اکابر احرار کی تقریروں کا لہجہ انتہائی سخت اور قادیانیت کے خلاف جارحانہ تھا۔ اس لیے کہ قادیانی منصوبے کو ناکام بنانے کا بھی ایک طریقہ تھا کہ ان کے خلاف ایک عوامی تحریک کا اعلان کیا جائے تاکہ تحریک کے ذریعے قادیانیوں کی حکومت پر کمل گرفت حاصل کرنے کی کوشش کو ناکام

بنایا جاسکے۔ چنانچہ ان حالات میں یہ کہا جاسکتا ہے کہ پورے ملک کے اندر اس کا نفرنس کی خاص اہمیت تھی۔

امیر شریعت کا اعلان:

تین دن میں جب آخری رات کو جلسہ شروع ہوا تو امیر شریعت رحمۃ اللہ علیہ چنیوٹ پہنچ چکے تھے اور ان کے ساتھ دوسرے احرار رہنماؤں کے علاوہ ان کے بڑے صاحبزادے حضرت مولانا سید ابوذر بخاری رحمۃ اللہ علیہ بھی تھے۔ جنہوں نے امیر شریعت سے پہلے تقریر کی۔ میں نے انہیں ۱۹۲۹ء میں احرار کا نفرنس لا ہور کے موقع پر ملتان کے جیش کی قیادت کرتے ہوئے دیکھا اور اس کا نفرنس میں پہلی دفعہ ان کی تقریر سے مستفیض ہوا۔ تقریر کیا تھی محسوس ہوتا تھا کہ کوئی مرد مجاہد میدان جہاد میں تیغ زنی کے جوہر دکھار ہا ہو، تقریر میں فقروں کا تسلسل قبل دادھا۔ زبان میں جادو سا اثر علم و فضل کے کر شمے آنکھوں میں نور تو روح میں سرور پیدا کرنے محسوس ہوئے۔ وہاں بیٹھے سامعین سمجھی پہلی دفعہ انہیں سن رہے تھے اور ان کی علمی و ادبی دسترس پر حیران و ششدربھی تھے اور داد و تحسین کے ڈنگرے بھی بر سار ہے تھے۔

آخری تقریر امیر شریعت کی تھی۔ لوگوں کے صبر کا پیانہ لبریز ہو چکا تھا، ہزاروں کا جمع ان کی آمد پر کھڑا ہوا اور کافی دیر تک نعروں سے فضا گوختی رہی۔ امیر شریعت نے اپنے مخصوص انداز میں خطبہ پڑھا اور تقریر کرتے کرتے اس اعلان تک پہنچ گئے جو اعلان موقع تھا۔ آپ نے کھڑے ہو کر یہ اعلان کیا کہ:

”لے بیٹھے محمود تیراباون (۱۹۵۲ء) تو گزر گیا اب بخاری کا ترپن (۱۹۵۳ء) آرہا ہے ذرا ہوشیار ہو جاؤ۔“

یہی وہ اعلان ہے جس نے اس کا نفرنس کو ایک تاریخی کا نفرنس کا درجہ دیا ہے اس کی وجہ یہ ہے کہ اس سے پہلے قادریانی اخبار افضل میں قادریانی خلیفہ کے یہ اعلان شائع ہو رہے تھے:

۱۔ سن باون نہ گزرنے پائے ملک کے اندر ایسے حالات پیدا کرو کہ دشمن آغوش احمدیت میں پناہ لینے کے لیے مجبور ہو جائے

۲۔ اب وقت آگیا ہے کہ انتقام لیا جائے گا

۱۔ مُلَّا احتشام الحنفی سے

۲۔ مُلَّا عبدالحامد بدایوی سے

۳۔ مُلَّا سید عطاء اللہ شاہ بخاری سے

۴۔ مُلَّا ابوالعلیٰ مودودی سے

امیر شریعت نے اسی کے جواب میں ہی کہا کہ ”بیٹھی بشیر الدین تیراباون تو گزر گیا بخاری کا ترپن آرہا ہے ذرا ہوشیار ہو جاؤ۔“

اور ۱۹۵۳ء میں تحریک ختم نبوت شروع ہوئی جس تحریک نے قادیانی عزائم کو خاک میں ملا دیا اور اسی تحریک کے نتیجے میں وزیراعظم خواجہ ناظم الدین اور قادیانی وزیر خارجہ معزول ہوئے پھر اسی تحریک کی کوکھ سے ۱۹۷۲ء کی تحریک نے جنم لیا جس کی وجہ سے ۱۹۷۲ء میں قومی اسمبلی کے ذریعے قادیانی کو غیر مسلم قرار دیا گیا۔ چنانچہ ہم کہہ سکتے ہیں کہ امیر شریعت کا یہ اعلان قادیانیوں کو غیر مسلم اقلیت دلانے کا پہلا موثر قدم تھا۔ اس تحریک کے بارے میں جو پکھ فیصل آباد (لائل پور) میں ہوا اس کا ذکر آئندہ سطور میں ملاحظہ فرمائیں۔

لدھیانہ کی ہاکی ٹیم کی لائل پور میں آمد:

یہ بات لدھیانہ میں ہی طے ہو گئی تھی کہ لدھیانہ کے زرعی کالج کی ہاکی ٹیم پاکستان آئے گی اور زرعی کالج لائل پور میں قیام کے دوران ہاکی تیچ کیلے گی۔ چنانچہ اسی طے شدہ پروگرام کے مطابق غالباً جنوری ۱۹۵۳ء میں لدھیانہ کی ہاکی ٹیم زرعی کالج پہنچ گئی اور نیو ہاٹل میں قیام پذیر ہوئی۔ شہر میں اس بات کا چرچا ہوا کہ سکھ پاکستان آئے ہوئے ہیں۔ کئی لوگ صرف سکھوں کو دیکھنے کے لیے زرعی کالج آنا شروع ہو گئے۔ میرا چھوٹا بھائی ظہیر احمد اس وقت چھٹے سات سال کا بچہ تھا۔ گھر میں جب میں نے کہا کہ سکھ لائل پور زرعی کالج میں آئے ہوئے ہیں تو اس نے بھی مجھے کہنا شروع کر دیا کہ بھائی جان میں نے تو سکھ نہیں دیکھے ہوئے۔ سکھ کیا ہوتے ہیں؟ مجھے بھی سکھ دکھائیں۔ ایک دن میں اسے زرعی کالج سکھ دکھانے کے لیے آیا۔ اس وقت سکھ کھلاڑی نہا کر کمرے میں بیٹھے ہوئے تھے عورتوں کی طرح لمبے بال ان کے کھلے ہوئے تھے۔ جب میں اپنے چھوٹے بھائی کو لے کر نیو ہاٹل کے کمرے میں داخل ہوا تو اس نے عجیب منظر دیکھا کہ منہ پر داڑھی اور سر کے بال عورتوں جیسے لمبے تو وہ حیرانی، تجھب اور قدرے خوف زدہ ہو کر میرے ساتھ چھٹ گیا۔ کہنے لگا۔ بھائی جان یہ کون ہیں؟ میں نے کہا بھی تو سکھ ہیں جنہیں تو دیکھنے کے لیے یہاں آیا ہے۔ سکھ کھلاڑی یہ سب دیکھ رہے تھے۔ اس پر وہ خود بھی لطف اندوڑ ہوئے اور کئی کھلاڑیوں نے تو قہقهہ بھی لگایا۔ انہیں معلوم ہو گیا کہ معاملہ کیا ہے۔ میں نے جواب میں کہا کہ وہی جو آپ سمجھ گئے ہیں۔ میرا چھوٹا بھائی ہے اس کا اصرار تھا کہ سکھ کیا ہوتے ہیں؟ مجھے بھی سکھ دکھاؤ تو میں اسے یہاں آپ کے پاس لے آیا۔ اب یہ حیران ہے کہ کیا انسان ایسے بھی ہوتے ہیں؟ میری اس بات پر بھی انہوں نے کسی قسم کی ناراضی کا اظہار نہ کیا میں ان کی چارپائی پر بیٹھ گیا اور وہ میرے چھوٹے بھائی کو بڑی محبت کے ساتھ اپنے پاس بٹھا کر اس کے ساتھ با توں میں مصروف ہو گئے۔ اس پر میں نے کہا کہ آپ اسے چھوڑ کر اپنی اس حالت کو تبدیل کر کے آئیں تاکہ میں اسے اصلی سکھ بھی دکھا سکوں۔ سر پر آپ کے پگڑی ہو گئی تو آپ اصلی سکھ ہوں گے اس وقت تو آپ نقلی سکھ ہیں۔ جواب میں انہوں نے کہا کہ پگڑی والا معاملہ تو آپ مسلمانوں کے لیے بھی ضروری تھا آپ نے چھوڑ دیا ہم اسے نہیں چھوڑ سکتے۔ بہت جلد وہ اندر سے اپنی حالت کو تبدیل کر کے آئے تو پھر انہیں چھوٹے بھائی نے دیکھا کہ سر پر پگڑی نے ان لمبے

بالوں کو اپنے اندر چھپا کھاتھا تو میں نے کہا کہ بھائی یہ ہیں وہ سکھ جو تو دیکھنا چاہتا تھا۔

چار پانچ روز تک زرعی کالج کے گراونڈ پر ہا کی میچ ہوتے رہے اور شہر کی بھاری اکثریت ان میکوں سے مخلوط ہوتی رہی۔ لوگوں کے ٹھٹھے کے ٹھٹھ میچ دیکھنے چلے آتے، معلوم ہوتا کہ کوئی میلہ سالگ گیا ہے۔ ان کے قیام کے دوران وہی سلسلہ رہا کہ رات کو ہم سکھوں کے ساتھ گپشپ کرتے اور شام کو میچ کھیلتے۔ پڑھی پال سنگھ کے ساتھ میری دوستی ہو گئی۔ ہم دونوں ایک دوسرے کو دوسروں کی نسبت زیادہ توجہ دیتے۔ ایک دن میں نے اسے کہا کہ میں یہ دیکھ رہا ہوں کہ ایک دن تو بہت بڑا ہا کی کا کھلاڑی بنے گا۔ اُس نے کہا یہ تو کیسے جان گیا ہے میں نے کہا کہ تمہارے کھیل میں جتنی گہرائی میں نے دیکھی ہے، تمہاری پوری ٹیم میں اور کسی میں نہیں۔ اور میری یہ بات درست رہی کہ ایک دن پڑھی پال سنگھ دنیا کا نامور کھلاڑی بن کے اُبھر اور اسے آج بھی "KING OF SHORT CORNOR" کے نام سے یاد کیا جاتا ہے۔

بہرحال چند دنوں کے بعد ٹیم واپس چلی گئی اور ہم نے بھی انہیں واپسی پر کوئی نہ کوئی تخفہ دیا۔ میں نے پڑھی پال سنگھ کو سیالکوٹ کی بنی ہوئی ہا کی دی جس کا تقاضہ اس نے مجھ سے خود کیا، اور ان کے واپس چلے جانے پر ویسے ہی کیفیت تھی جیسے لدھیانہ سے واپس آتے وقت تھی۔ پھر ہم اس کے بعد ایک دوسرے سے نہیں مل سکے۔ ایک دن اخبار میں خبر پڑھی کہ آل انڈیا کی کھلاڑی پڑھی پال کو لدھیانہ میں گولی مار کے قتل کر دیا گیا۔ تو دل دھک سے بیٹھ گیا انتہائی صدمہ ہوا کہ ایک اچھا کھلاڑی دنیا سے چلا گیا۔ اور شاید مارنے والے بھی سکھ ہی تھے۔ ان دونوں سکھوں کی تحریک چل رہی تھی اور ایسٹ پنجاب کے حالات بڑے خراب تھے۔ انہی خراب حالات کا شکار ہو گیا۔ لیکن ہا کی کی دنیا میں اپنا ایک بڑا نام چھوڑ گیا۔

زندگی ایسا سفر ہے کہ جس میں

لوگ ملتے ہیں سر را پھر جاتے ہیں

گورنمنٹ کالج لاہل پور سے ہا کی میچ اور شکست:

سکھوں کے چلے جانے کے بعد ہماری نظریں گورنمنٹ کالج کے ساتھ یونیورسٹی میں ہونے والے ہا کی میچ پر جمی تھیں دن رات خوب مختحت کی جا رہی تھی۔ خاص طور پر مجھ پر اس میچ کا بہت زیادہ دباو تھا کہ میں گورنمنٹ کالج چھوڑ کر زرعی کالج آیا ہوا تھا۔ صورت حال یہ تھی کہ ان کی فاروڑ لاٹان انتہائی مضبوط تھی۔ جس میں سرو اعوان اور سیف لودھی شہید خاص طور پر خطرناک کھلاڑی تھے۔ وہ مضبوط سے مضبوط دفاعی لائن کو توڑ کر بھی گول کرنے کی صلاحیت رکھتے تھے، اور ہماری ٹیم کا دفاع تو مضبوط و متحكم تھا لیکن فاروڑ لاٹان کمزور تھی۔ چنانچہ جس دن میچ ہوا سارا شہر زرعی کالج کے ہا کی گراونڈ پر پہنچا ہوا تھا۔ وہی روایتی نعرے فضائی بلند ہو رہے تھے۔ بل پہنچی ہائے ہائے، گا جموں ہائے ہائے، جواباً گورنمنٹ کالج کے خلاف جو نعرے عموماً گائے جاتے وہ وہی تھے۔ سرخی پاؤ ڈر ہائے ہائے، شیشہ لکھنگی ہائے ہائے، جیسے جیسے نعرے بلند

ہوتے پیچ میں تیزی آتی اور لوگ ہمارے پیچ سے محظوظ ہوتے۔ پہلے روز پیچ برابر رہا، ہار جیت کا کوئی فیصلہ نہ ہوا تو یونیورسٹی کی طرف سے مقرر کردہ ریفارمیوں نے کہا کہ کل اسی گراونڈ پر دوبارہ پیچ ہو گا۔ دوسرے دن پھر وہی صورت تھی۔ گراونڈ لوگوں سے بھرا ہوا تھا۔ نظرے لگ رہے تھے اور پیچ اپنے جوبن پر تھا۔ لیکن دوسرے دن کے پیچ میں گورنمنٹ کالج نے ہماری زرعی کالج کی ٹیم کو ایک گول سے ہرادیا۔ اور ہم اس شکست پر بڑے رنجیدہ ہوئے لیکن یہ شکست کا صدمہ عارضی نوعیت کا ہوتا ہے اور پھر کچھ ہی عرصے بعد شکست کی کیفیت پر قابو پالیا جاتا ہے۔ مگر میرے لیے یہ شکست عارضی نہ تھی بلکہ ایک عرصے تک میرے لیے پریشانی کا باعث بنی اور گورنمنٹ کالج کے کھلاڑی مجھ پر طنز اور طعن کے تیر بر ساتے رہے اس لیے میں انہیں چھوڑ کر زرعی کالج آگیا تھا۔ بہر حال اس شکست کے بعد ہمارا ہاکی کا عرصہ ختم ہوا اور کلاسوس میں باقاعدگی کے ساتھ جانا شروع کیا تو پھر میرے اس خیال کو مزید تدقیق ہوئی کہ میں اس کالج میں نہیں پڑھ سکتا۔ اتنے مضامین اور پھر ریاضی کا مضمون یہاں پر انگریزی میں پڑھایا جاتا جو میری سمجھ سے بالاتر تھا۔ لیکن اب مسئلہ یہ تھا کہ زرعی کالج سے کیسے نجات حاصل کی جائے۔ اس کی بظاہر کوئی صورت نظر نہیں آتی تھی۔ بشیر جو میرے سکول فیلو تھے اور میرے ساتھ اسی کالج میں تھے۔ وہ بھی اس بات کا اظہار کرتے تھے کہ کالج تو بڑا خوبصورت ہے لیکن یہاں پر میرا بھی جی نہیں لگا۔ بھی کہی ہم اس کالج کی تعریف میں اتنا آگے تکل جاتے کہ عمارت کو تاج محل سے تشیید دیتے اور پھر ہنس پڑتے تھے۔ کہ یہاں پر زندہ دن ہیں۔ جن کی زندگی اتنی مشکل ہے کہ انہیں زندہ نہیں مردہ ہی کہنا چاہیے۔ بہر حال یہ سب کچھ ہم دونوں کے لیے ہی تھا۔ وہ طلباء جو ہائل میں مقیم تھے اور جن کا کسی کھیل سے بھی کوئی تعلق نہیں تھا اُن کا معاملہ ہم سے مختلف تھا۔ دراصل یہ کالج صرف اور صرف ان طلباء کے لیے ہی تھا۔ جو یہ دن شہر اور دوسرے ملکوں کے تھے اور ہائل میں قیام پذیر تھے۔

بہر حال کالج جاتے اور گھر آجاتے۔ کچھ دنوں کے بعد میں نے دیکھا کہ بشیر کالج میں نہیں آتا۔ میں نے اس کے گھر میں جا کر ملاقات کی اور کالج سے مسلسل غیر حاضر ہنے کی وجہ پوچھی تو اس نے کہا میں نے تو کالج چھوڑ دیا ہے۔ میں نے ”مائی گریشن“ کر لی ہے اور گورنمنٹ کالج میں آگیا ہوں۔ میں سن کر جیران ہو گیا کہ یہ کیسے ہوا۔ کہنے لگا میں نے ”مائی گریشن“ کی درخواست ہیڈلکر ک کوڈی اس نے دوسرے کاغذوں کے درمیان میری وہ درخواست بھی رکھ دی۔ پنپل نے دستخط کر دیا تو ہیڈلکر نے درخواست دے دی اور میں اپنے منصوبے میں کامیاب ہو گیا۔ میں نے کہا کہ تو نے تو اپنی جان چھڑا لی ہے اب میں کیا کروں۔ اس نے جواب میں کہا کہ تو بھی وہی کرجو میں نے کیا ہے۔ میں نے بھی ایسا کیا۔ لیکن میری درخواست ہیڈلکر نے بجائے پنپل کے سامنے رکھنے کے ہمارے ہاکی کے انجارچ ڈاکٹر عبدالحفیظ کو دے دی، اس پر مجھے ڈاکٹر عبدالحفیظ اور غلام رسول نے طلب کر لیا۔ اور سرزنش کرتے ہوئے کہا کہ ہم نے تمہارے ساتھ کیا سلوک کیا اور تم کیا کر رہے ہو۔ ہم تمہیں کالج نہیں چھوڑنے دیں گے۔ تم ہماری اجازت کے بغیر کسی اور کالج میں داخل نہیں ہو سکتے۔ اگر تم نے ایسا کیا تو اپنا تعلیمی مستقبل بتا کر لو گے۔ اس پر میں پریشان تھا کہ اب کیا کروں۔ کچھ ہی دنوں کے بعد تحریک ختم نبوت ۱۹۵۳ء شروع ہو گئی۔

تحریک ختم نبوت ۱۹۵۳ء میں شرکت:

آپ بیتی

بس پھر کیا تھا کہ میں نے کافی جانا چھوڑ دیا اور تحریک کے رضا کاروں کے ساتھ مل کر تحریک کے ساتھ وابستہ ہو گیا۔ جماعت احرار لاکل پور کے ساتھ میر اعلیٰ اور ابطة تو تھا ہی میں جماعت کی سرگرمیوں میں حصہ دار ہا اور تمام رضا کار اور عہدیدار مجھے ذاتی طور پر جانتے بھی تھے۔ مولانا عبداللہ احرار، مولانا تاج محمود صاحب کے ساتھ میرے خصوصی تعلقات تھے اس لیے کہ یہ دونوں حضرات والد صاحب کے ذاتی دوستوں میں شمار ہوتے تھے۔ پھر عالم بیالوی ”عالم کافی ہاؤس“ کے مالک کے ساتھ بھی میرا اچھا خاصاً تعلق تھا۔ ان کے کافی ہاؤس میں دن رات شہر کے داشور، سیاسی کارکن اور جلسہ میں شرکت کرنے والے لیڈر حضرات بھی ضرور آتے اور مختلف موضوعات پر گفتگو کرتے۔ یہ ”عالم کافی ہاؤس“ دن رات کھلا رہتا تھا اس کا سرے سے کوئی دروازہ ہی نہیں تھا۔ اس لیے کہ اسے بند کرنے کی نوبت ہی نہیں آتی تھی۔ عالم بیالوی بڑے دھڑلے کے احراری کارکن تھے۔ گورداں پور سے اُن کا تعلق تھا اور وہ ہمیں گورداں پور کے احرار رضا کاروں کے واقعات سناتے اور ہم محفوظ ہوتے۔

تحریک جب اپنے جوبن پر تھی تو ہم نے گھر جانا ہی چھوڑ دیا۔ جامع مسجد کچھری بازار تحریک ختم نبوت ۱۹۵۳ء کا مرکز بن گئی تھی۔ دیہات سے آنے والے سیکڑوں کی تعداد میں والوں کو جو اس تحریک میں اپنے آپ کو گرفتاری کے لیے پیش کرنے کے خواہش مند ہوتے یہیں مقیم تھے۔ لوگوں نے آٹا، دال، شکر، گڑ اور دیگر اشیائے خور و نوش مسجد میں جمع کرنا شروع کر دیے، والوں کی دیوار کے ساتھ بکرے باندھ جاتے تاکہ گرفتاری پیش کرنے والوں کی کھانے پینے کی ضروریات کو پورا کیا جاسکے۔ ایثار، قربانی اور حضور صلی اللہ علیہ وسلم کے ساتھ عقیدت و محبت کے نقید المثال مظاہر دیکھنے کو ملے۔ لوگوں کا اندازِ فکر یکسر تبدیل ہو گیا تھا۔ ہر شخص تحریک میں کسی نہ کسی صورت میں مدد دینے کے لیے ہر وقت تیار رہتا اور کوشش کرتا کہ قادیانیوں کے خلاف یہ تحریک کامیابی سے ہمکنار ہو۔ اور یہ سب اس لیے تھا کہ مجلس احرار اسلام نے پچھلے چار برسوں میں پورے ملک کے اندر جلسے کر کے لوگوں کی قادیانیت کے خلاف ذہن سازی کی تھی لوگوں کو قادیانیت اور اس کے مذموم مقاصد، ملک کے خلاف اُن کے عوام سے متعارف کرایا تھا۔ اور لوگوں کو باور کرایا کہ قادیانی اسرائیل اور امریکہ کے تعاون سے اس ملک کو اپنی گرفت میں لا کر پورے پاکستان کو اپنے چੱگل میں جکڑنے کا منصوبہ بنائے ہیں اور انہیں اس منصوبے میں ناکام اور نامراد کرنے کا صرف ایک ہی ذریعہ ہے کہ اس تحریک کو کامیابی سے ہمکنار کیا جائے۔ تحریک کے بنیادی تین مطالبات بھی اس کی تائید کرتے ہیں:

۱۔ قادیانیوں کو غیر مسلم اقامت قرار دیا جائے

۲۔ قادیانی وزیر خارجہ کو معزول کیا جائے

۳۔ بڑے بڑے سرکاری عہدوں سے قادیانیوں کو ہٹایا جائے

قادیانیوں کو غیر مسلم اقلیت قرار دینے کا مطالبہ علامہ اقبال نے بھی انگریزی دور اقتدار میں حکومت وقت سے کیا تھا۔ سر ظفر اللہ نے پاکستان کے وزیر خارجہ کی حیثیت میں پوری دنیا کے اندر قادیانیت کو فروغ دینے اور اسے دنیا کے مختلف ممالک میں اپنے اڈے قائم کرنے کے موقع ہمیا کیے۔ روپیہ پاکستان حکومت کا تھا جسے قادیانیت کی بین الاقوامی سطح پر تبلیغ اور نشر و اشاعت پر صرف کیا گیا۔ بہرحال لائل پور میں دوسرے ملک کے اہم شہروں کی طرح تحریک بڑی کامیابی کے ساتھ چل رہی تھی۔ کسی قسم کی کوئی تحریکی کارروائی یا واقعہ لکھنے میں نہیں آیا تھا پر اس طریقے سے تحریک پل رہی تھی۔ جس کا طریقہ کار یہ تھا کہ نمازِ ظہر کے بعد مسجد جلسہ عام ہوتا، جس میں مختلف مدرسہ فکر، دیوبندی، بریلوی، اہل حدیث اور مجلس احرار کے رہنماؤں کی تقریریں ہوتیں۔ جس کے بعد شہر کے مختلف محلوں سے جلوس نکلتے اور وہ چوک گھنٹہ گھر میں جمع ہوتے۔ پھر کچھری بازار کی مسجد میں جمع ہونے والے ہزاروں افراد جنہوں نے اس روز اپنی گرفتاری پیش کرنا ہوتی گلے میں پھولوں کے ہارڈال کر باہر نکلتے اور گھنٹہ گھر کے اس جم غیر میں شامل ہو جاتے۔ گھنٹہ گھر کے چوک پر پھر تقریریں ہوتیں۔ قادیانیت کے مجاہبے پر گفتگو ہوتی اور پھر ہزاروں نہیں لاکھوں انسانوں پر مشتمل جلوس رہنماؤں کی قیادت میں ان رضا کاروں کو ساتھ لیے ڈسٹرکٹ جیل جو زرعی کالج کے ساتھی روانہ ہو جاتا۔ ختم نبوت زندہ باد، قادیانیت مرد باد کے نعروں سے شہر کی پوری فضائی گونخ اٹھتی۔ پُر امن جلوس جیل کے دروازے تک جاتا جہاں ان رضا کاروں کو گرفتار کر لیا جاتا اور اس کے بعد جلوس منتشر ہو جاتا۔ اس کے بعد ہم رضا کاروں اپس آ کر اگلے دن کے پروگرام وضع کرتے۔ بے شمار رضا کاروں جو گرفتاری کے لیے شہر اور شہر کے گرد و نواح سے آئے ہوئے ہوتے انہیں کھانا وغیرہ کھلاتے اور اس طرح ہمارا کام اختتام پذیر ہوتا۔

میری پٹائی ہوئی:

لائل پور کی مرکزی قیادت نے فیصلہ کیا کہ شہر کی مقدار شخصیتوں کو بھی جلوس کی قیادت کرنے پر زور دیا جائے۔ اسی فیصلہ پر عمل کرنے کے لیے ایک دن جلوس شہر کے ایم۔ ایل۔ اے شیخ محبوب اللہی کی کوٹھی کے سامنے اکٹھا ہوا اور تقاضہ کیا گیا کہ آج جلوس کی قیادت شیخ محبوب اللہی کریں۔ کوٹھی کے باہر نعرے لگائے جا رہے تھے کہ اسی دوران کچھ لوگ کوٹھی کے اندر چلے گئے جن میں چند نو عمر لڑکے بھی تھے۔ میں بھی ان لوگوں میں شامل تھا جو کوٹھی کے اندر گئے۔ چند لوگوں نے کوٹھی میں رکھے پودوں کو نقصان پہنچانا شروع کیا۔ کچھ توڑ پھوڑ بھی ہوئی۔ کچھ لڑکوں نے چند کنکر کوٹھی کے اندر پھینکنے شروع کیے تو میں نے انہیں روکنے کی کوشش کی۔ اس وقت میرے ہاتھ میں ایک چھوٹی سے چھڑی تھی جو میں ان لڑکوں کو روکنے کے لیے ان کے سروں پر ماری تو انہوں نے جواباً مجھے کہا کہ ”یہ قادیانی ہے اسے کپڑلو۔“ بس پھر کیا ہوا کہ لوگوں نے مجھے مارنا شروع کیا۔ لا توں اور مکوں کی بارش مجھ پر ایسی ہوئی کہ میں بے حال ہو گیا۔ میں نے شور مچانا شروع کر دیا کہ میں قادیانی نہیں

ہوں۔ اسی اثنائیں چند رضا کاروں نے مجھے دیکھ لیا اور انہوں نے بصد کوشش مجھے ان شریر یڑکوں سے بچالیا۔ میرے پورے جسم پر چٹوں کے نشان تھے۔ سر کی ہر جگہ کوئی کی وجہ سے ابھر آئی اور بالکل بے ہوشی کی حالت میں جلوس سے باہر آیا۔ جسم کا ہر حصہ درد سے پُور پُور ہو گیا۔ مجھے ایک محفوظ جگہ بٹھایا گیا۔ چند رضا کاروں نے میرے جسم کو دبایا پانی پلایا اور مجھے حوصلہ دیا۔ جس کے بعد کچھ ہوش آیا اور پھر اسی حالت میں جلوس میں شامل ہو گیا۔ لیکن میں آج بھی جب اس پانی کا خیال کرتا ہوں تو سوچتا ہوں کہ اگر مجھے نہ بچایا جاتا تو نہ جانے میرے ساتھ کیا ہوتا۔ یہ بھی ختم بُوت کا ہی صدقہ ہے کہ زندہ ہوں ورنہ اس دن موت اور میرے درمیان کچھ زیادہ فاصلہ نہیں تھا۔

ڈپٹی کمشنر نے جلوسوں کی قیادت کی:

دوسرے دن اسی فیصلے کے تحت جلوس ڈپٹی کمشنر کی کوٹھی کے اندر چلا گیا اور ڈپٹی کمشنر لاکل پورے مطالبہ کیا گیا کہ وہ باہر آ کر جلوس کی قیادت کریں۔ یہ مطالبہ اتنا شدید تھا کہ ڈپٹی کمشنر کو اپنی کوٹھی سے باہر آنا پڑا اور جلوس کی قیادت کرنا پڑی۔ جلوس ڈپٹی کمشنر کی ساتھ والی سڑک سے جیل تک پہنچا۔ اور اس سارے سفر میں ڈپٹی کمشنر جلوس کے آگے آگے رہے۔ وہاں پر رضا کاروں کی گرفتاریوں کا عمل مکمل ہوا تو ہم سب معمول واپس کچھری مسجد میں آئے اور اپنے کاموں میں مصروف تھے کہ رات گیارہ بجے ہمیں اطلاع ہوئی کہ جن رضا کاروں کو گرفتار کیا گیا تھا انہیں جیل سے سڑک پر لایا گیا اور پولیس نے ان پر لاثمی چارج کر کے انہیں زخمی کر دیا ہے۔ اس پر پوری مسجد میں کہرام مجھ گیا، ہزاروں کی تعداد میں لوگ جیل کے باہر جمع ہوئے تو دیکھا کہ وہ تمام افراد جنہوں نے اپنے آپ کو گرفتاری کے لیے پیش کیا تھا زخمی حالت میں پڑے شدت درد سے کڑاہ رہے تھے انہیں وہاں سے اٹھایا گیا اور مختلف ہسپتا لوں میں داخل کرایا گیا۔ کسی کی ٹانگ اور کسی کا بازو ٹوٹ گیا تھا۔ کسی کے سر پر شدید چوٹ اور کسی کی کمر زخمی تھی۔

یہ صورت حال انتہائی تشویش ناک تھی۔ رات کو ایک بجے کے قریب مسجد کے اندر اُن تمام اکابر کا ہنگامی اجلاس ہوا۔ جس کی صدارت مولانا تاج محمود نے کی اور اس واقعہ پر گفتگو ہوئی کہ اس واقعہ سے معلوم ہوتا ہے کہ حکومت اب اس پر امن تحریک کو تشدید کے ذریعے کچلانا چاہتی ہے۔ ملک کے دوسرا شہروں سے بھی جو خبریں آ رہی تھیں اُن سے بھی یہی معلوم ہوتا ہے کہ تحریک کا پُر امن آگے کی طرف بڑھنا حکومت کے لیے بہت بڑا چلنچ بن چکا ہے۔ اس لیے اب حکومت یہ چاہتی ہے کہ تحریک کو تشدید کے ذریعے کچل دیا جائے۔ اس کی تائید اس بات سے بھی ہوتی ہے کہ مجلسِ عمل کو جس کی قیادت میں یہ تحریک چل رہی تھی خواجہ ناظم الدین نے جو اس وقت پاکستان کے وزیر اعظم تھے اپنی آخری ملاقات میں صاف طور پر کہہ دیا تھا کہ دیکھیے:

”میں آپ کے مطالبات کو پورا نہیں کر سکتا۔ اس سے امریکہ نا راض ہو جائے گا اور ملک میں اس وقت گندم کا

قطع ہے امریکہ گندم بندر کر دے گا اور لوگ بھوک سے مر جائیں گے۔

پھر مرکزی مجلس عمل کی پوری قیادت جس میں مجلس عمل کے صدر مولانا ابوالحسن ات قادری امیر شریعت اور دوسرے بڑے علمائیں کراچی میں ہی گرفتار کر لیا گیا تھا۔ جس کے بعد تحریک شروع ہوئی اور پورے ملک کے اندر پھیل گئی تھی۔

ان حالات میں لاکل پور کی قیادت نے یہ فیصلہ کیا کہ کل کے جلوس کو کنشروں کرنے کے لیے خصوصی توجہ کی ضرورت ہے۔ سی۔ آئی۔ ڈی کو سفید کپڑوں میں جلوس میں شامل کیا جاسکتا ہے اور وہ لوگ توڑ پھوڑ کی کارروائیوں سے پولیس کو ایکشن لینے کا جواز پیدا کریں گے لہذا احتاط رہنا ہوگا۔ اس پر ہم سب پریشان بھی ہوئے اور سوچنے لگے کہ کیسے اس صورت حال کو کنشروں میں رکھا جاسکتا ہے جس کا فیصلہ کیا گیا ہے۔

دوسرے دن حالات قابو سے باہر ہو گئے۔ عام لوگ بھی پہلی رات کے واقعے سے مشتعل نظر آئے۔ دکانوں کو بند کرنا شروع ہو گیا۔ پھر لوں کی بارش نے رضا کاروں تک کوئی خوبی کر دیا۔ ایک جگہ جارحانہ کارروائیوں کو روکتے تو دوسری جگہ شروع ہو جاتی۔ لیکن اس کے باوجود جلوس اپنے معمول کے مطابق آگے بڑھتا اور اپنی منزل مقصود پر جا کر ہی ختم ہوا۔

گولیاں اور شہادتیں:

اس کے بعد جو کچھ ہوا وہ ہمارے یعنی رضا کاروں کے کنشروں سے باہر تھا۔ ایک دن مرکزی مسجد میں اطلاع آئی کہ جمال خانوالہ کے چھائٹ کے قریب کراچی سے آنے والی گاڑی کو لوگوں نے سگنل سے باہر روک رکھا ہے۔ گاڑی میں بیٹھے مسافر پریشان ہیں اور خطرہ ہے کہ وہاں حکومت کی طرف سے کوئی ناخوش گوارا قدر و فمانہ ہو جائے۔ لہذا رضا کاروں کا ایک جمٹا وہاں جائے اور تدبیر و حکمت کے ساتھ ریلوے لائن پر دھرنا دینے والوں کو اس کام سے روکے کہ یہ بات تحریک کے خلاف ہے اور اس سے تحریک کونقصان پہنچ سکتا ہے۔ ان رضا کاروں کے ساتھ میں بھی وہاں چلا گیا۔ رضا کاروں نے پہلے تو دھرنا دینے والوں سے بات چیت کی اور انہیں سمجھایا کہ یہ جو کچھ آپ کر رہے ہیں یہ تحریک مقدس کے ضابطوں کے خلاف ہے اس طرح آپ اس تحریک کو ناکام بنانے کی نادانستہ کوشش کر رہے ہیں۔ اگر آپ کو حضور اکرم صلی اللہ علیہ وسلم سے عقیدت ہے تو پھر اس کام کو چھوڑ دیں اور ریل گاڑی کو لاکل پور ریلوے شیشن تک پہنچنے دیں۔ ہمارا یہ وعظ ان پر اثر کر گیا اور دھرنا ختم کر دیا گیا۔ ریل گاڑی چل پڑی تو ہم کیا دیکھتے ہیں کہ شیشن کی سمت سے ملیشیا پولیس کے پندرہ میں سپاہی سٹی جسٹریٹ کی معیت میں نہودار ہوئے اور انہوں نے لوگوں کو بغیر وارنگ دیے فائر کھول دیے، رضا کار اور عالم شہری اس فائزگ کی زد پر تھے۔ کچھ لوگ ادھر ادھر ہو گئے اور میں بھی ایک طرف ریلوے لائن کے ساتھ میں پر لیٹ کر یہ سب کچھ دیکھ رہا تھا۔ جن کو گولی لگتی وہ جواب میں اپنے پورے جوش کے ساتھ ختم نبوت کا نفرہ بلند کرتے اور انہی سپاہیوں سے بندوقیں چھین تو لیتے تھے۔ لیکن ساتھ ہی زمین پر گر کر اپنی جان اللہ کی خوش نودی اور حضور اکرم صلی اللہ علیہ وسلم کی ختم نبوت کے تحفظ پر قربان کر

آپ بیتی

دیتے۔ تین چار لوگ اُسی جگہ پر دم توڑتے شہید ہو گئے تو پولیس وہاں سے چلی گئی۔ ریل گاڑی تو اس واقعے سے پہلے ہی سٹیشن پر پہنچ چکی تھی۔ رضا کار ان شہیدوں کی میت کو ادھر ادھر سے چار پائیاں مانگ کر اپنے ساتھ ہی تحریک کے مرکز کچھری بازار کی جامع مسجد میں لے آئے اور مسجد کے تالاب کے پاس ان کی نعشیں رکھ دی گئیں۔ شہر میں یہ جنگل کی آگ کی طرح پھیل گئی اور مشتعل لوگ گھروں سے نکل کر باہر آگئے۔ حکومت کے خلاف، وزیر اعظم کے خلاف اور وزیر اعلیٰ پنجاب کے خلاف فخرے بازی اتنی شدید تھی کہ بیان سے باہر ہے۔ ہزاروں لوگوں کا اجتماع چند ہی گھنٹوں میں مسجد اور اس کے ارد گرد جمع ہو گیا تھا۔ اب ان لوگوں کو نظم و ضبط اور قابو میں رکھنے کا مرحلہ درپیش تھا۔ مولانا تاج محمود اور دوسرے رہنماؤں نے ہاتھ جوڑ چوڑ کر لوگوں کے اس جوش کو ٹھڈٹھا کیا۔ اس عرصے میں شہداء کے ورثاء بھی مسجد پہنچ چکے تھے ان سے مشورہ کر کے شہیدوں کو دوسرے روز عید باغ میں جنازے کے بعد ہڑے قبرستان میں دفن کرنے کا فیصلہ کیا گیا۔ دوسرے روز ان شہیدوں کی نماز ظہر کے بعد عید باغ دھوپی گھاٹ لے جایا گیا۔ ان گنت لوگ جنازے کے ساتھ تھے اور ان کی نماز جنازہ ادا کی گئی اور شہر کے سب سے بڑے قبرستان میں دفن کیا گیا۔ اس کے بعد ایک جنوب بازار میں بھی گھنٹہ گھر کے قریب گولی چلی جس میں کچھ لوگ شہید ہوئے اُس چوک کو کچھ لوگ اب بھی شہید چوک کے نام سے جانتے ہیں۔

لا ہور میں مارشل لا، لا ہور میں لوگوں کی شہادتیں۔ ان تمام واقعات کے صورت یہاں تک پہنچی کہ مسجد ہی کوئی کردار نہیں کر دیا گیا۔ اذانیں بند، نمازیں بند اور کئی دن تک وہاں پر پولیس کا پہرہ رہا۔ کسی کو ادھر جانے کی اجازت نہیں تھی۔

مولانا تاج محمود کی گرفتاری:

ایک روز مولانا تاج محمود جن کی قیادت میں یہاں لاکل پور میں تحریک چل رہی تھی انہیں بھی گرفتار کر لیا گیا۔ جو روپیش تھے لیکن اس کے باوجود گرفتار ہو گئے تو پھر ہم نوجوانوں نے اس تحریک کو خفیہ طور پر چند روز تک جاری رکھا ہم پندرہ بیس لڑکے گرفتاری دینے والوں سے خفیہ رابطہ رکھتے اور کسی وقت بھی انہیں گھنٹہ گھر لے آتے اور ان کو ہمارے ہاتھ میں پہنادیتے لوگ جمع ہو جاتے اور پولیس انہیں گرفتار کر کے لے جاتی۔ اب حکومت کے کارندے پریشان تھے کہ کیون لوگ تحریک چلا رہے ہیں۔ چند ہی دن گزرے کہ ہمارے چند ساتھی گرفتار ہو گئے۔ اب معاملہ ہمارے بس سے باہر تھا۔ مجھے کسی نے کہا چنیوٹ میں بھی تحریک جاری ہے۔ چنانچہ میں لاکل پور سے چنیوٹ چلا آیا اور یہاں پر وہی کام شروع کر دیا۔ جو لاکل پور میں کرتا رہا تھا۔ چنیوٹ میں تحریک کے بارے الگی قطع میں پڑھیں۔ (جاری ہے)

